

30, Maison Demadols,
Triq Nofs in-Nhar,
Il-Belt Valletta

Data: 7 ta' Frar 2020

Lis-Segretarji Permanenti
Lid-Diretturi Ġenerali
Lid-Diretturi
Lill-Kapijiet ta' Organizzazzjonijiet fis-Settur Pubbliku

POST TA' ACCOUNTANT II FIL-KUMMISSARJU GĦAT-TAXXI FIL-MINISTERU GĦALL-FINANZI U S-SERVIZZI FINANZJARJI

Nomenklaturi li jindikaw il-maskil jinkludu wkoll il-femminil.

1. Is-Segretarju Permanenti (Integrazzjoni u Amministrazzjoni), Ministeru għall-Finanzi u s-Servizzi Finanzjarji jilqa' applikazzjonijiet għall-post ta' Accountant II fil-Kummissarju għat-Taxxi fil-Ministeru għall-Finanzi u s-Servizzi Finanzjarji.

Termini u Kundizzjonijiet

2.1. Din il-ħatra hija soġġetta għal perjodu ta' prova ta' tnaħ (12)-il xahar.

2.2. Is-salarju ta' Accountant II huwa ta' Skala ta' Salarju 6, li fis-sena 2020 huwa ta' €26,543 fis-sena, li jiżdied b'€596.33 fis-sena sa massimu ta' €30,121.

2.3 Il-kundizzjonijiet ta' Accountant II huma stipulati fl-"Addendum pertaining to Accountants and Senior Accountants within the Department of Investigation and Compliance, Ministry for Finance". Il-kandidati magħżula jkunu wkoll intitolati għal;

i. ħlas annwali marbut mal-prestazzjoni sa massimu ta' 15% tas-salarju bażiku tagħhom, marbut ma' xogħol sodisfaċenti u suġġett għall-politiki tal-amministrazzjoni ċentrali li jkunu fis-seħħ minn żmien għal żmien;

ii. ħlas annwali ta' allowances oħra suġġett għall-politiki tal-amministrazzjoni ċentrali li jkunu fis-seħħ minn żmien għal żmien għal żmien.

Dmirijiet

3. Id-dmirijiet ta' persuna fil-ħatra ta' Accountant II jinkludu:

i. iwettaq verifiki u investigazzjonijiet tat-taxxa biex tiġġieled kontra l-evitar u l-evażjoni tat-taxxa, frodi tas-Sigurtà Soċjali u kwistjonijiet oħra relatati, fi żmien xieraq;

ii. jipproċessa oġġezzjonijiet u jirrevedi stimi mqajma wara investigazzjonijiet ta' taxxa fuq id-dhul u taxxa fuq il-valur miżjud li jkunu saru mid-Direttorat tal-Osservanza u Investigazzjonijiet;

iii. Imexxi tim ta' Accountant I u Revenue Inspectors fit-tweġiq ta' investigazzjonijiet dwar frodi mis-Sigurtà Soċjali, taxxa fuq id-dhul, taxxa fuq il-valur miżjud, taxxa fuq dokumenti u trasferimenti, u taxxa tad-Dwana u sisa u xogħol assenjat ieħor;

iv. Responsabbli għall-investigazzjonijiet u inkarigi oħra mwettqa mill-Accountant I u r-Revenue Inspectors;

- v. Responsabbli għal investigazzjonijiet fuq il-post u kull xogħol investigattiv relatat;
- vi. Jirrappreżenta' u jassisti lill-Kummissarju għat-Taxxi waqt seduti tal-Qorti u tat-Tribunal ta' Revżjoni Amministrattivi;
- vii. Jassisti fit-taħriġ ta' Accountant I, Revenue Inspectors u impjegati oħra;
- viii. Dmirijiet oħra skont struzzjonijiet mogħtija mid-Direttur Ġenerali (Compliance and Investigations) u/jew is-Segretarju Permanenti;
- ix. Dmirijiet oħra skont l-esigenzi tas-Servizz Pubbliku skont struzzjonijiet mogħtija mis-Segretarju Permanenti Ewlieni

Rekwiżiti tal-Eligibbiltà'

4.1. Sal-ħin u d-data tal-għeluq ta' din is-sejha għall-applikazzjonijiet, l-applikanti għandhom ikunu Uffiċjali Pubbliċi fis-Servizz Pubbliku ta' Malta jew Uffiċjali Pubbliċi fis-Servizz Pubbliku ta' Malta li huma mislufin/detailed/deployed /attached ma' Organizzazzjonijiet fis-Settur Pubbliku u ikunu konfermati fil-ħatra kurrenti ta' għandhom:

(a) ikollhom kwalifika ta' Masters fil-Livell 7 tal-MQF (suġġett għal minimu ta' 60 ECTS/ECVETS kretti, jew ekwivalenti, rigward korsijiet li bdew minn Ottubru 2008), f'Accountancy jew ACCA jew kwalifika professjonali rikonoxxuta u ekwivalenti fl-Accountancy;

U

warrant ta' Certified Public Accountant maħruġ mill-Accountant Board ta' Malta jew konferma bil-miktub maħruġa mill-istess Board li jissodisfaw ir-rekwiżiti statutorji rilevanti biex jipposedu dan il-warrant sal-għeluq ta' din is-sejha;

U

sentejn (2) esperjenza Prattika f'ambejnt ta' infurzar tat-taxxa.

4.2. Uffiċjali Pubbliċi li għandhom grad fi klassi partikolari, u li ngħataw il-ħatra ta' Officer in Scale permezz ta' deċiżjoni tal-Grievances Unit fl-istess skala ta' dak ta' grad oġġla fl-istess klassi, huma eligibbli li japplikaw għal gradi miftuħa għal uffiċjali li għandhom tali grad oġġla bl-istess skala ta' dik tal-ħatra ta' Officer in Scale.

Is-snin ta' servizz mid-data ta' meta għet effettiva l-ħatra bħala Officer in Scale jgħoddu bħala parti mis-snin ta' servizz mitluba fis-sejha t'applikazzjonijiet.

Kwalunkwe kriterju ieħor t'eligibbiltà' għall-post irid jiġi sodisfatt skont din is-sejha t'applikazzjonijiet.

4.3. Kwalifiki li huma ta' livell oġġla minn dak rikjest hawn fuq jiġu aċċettati għall-fini ta' eligibbiltà, basta jkunu fis-suġġetti mitluba.

Dawk il-kandidati li ma jkunux għandhom għabu l-kwalifiki imsemmija hawn fuq formalment xorta jiġu ikkunsidrati, basta jipprovdu evidenza li ġew approvati għall-għoti tal-kwalifiki imsemmija jew inkella jkunu lestew b'suċċess il-krediti meħtieġa tal-ECTS/ECVETS, jew ekwivalenti, meħuda bħala parti minn programm ta' studju ta' livell oġġla tal-MQF rikonoxxut, kif mitlub fil-kriterji tal-eligibbiltà' ta' hawn fuq, sal-ħin u d-data tal-għeluq ta' din is-sejha għall-applikazzjonijiet.

4.4. Il-kandidati magħżula jridu jkunu eligibbli għall-ħatra f'dan il-grad, skont 4.1 - 4.3 hawn fuq, mhux biss sal-ħin u d-data tal-għeluq ta' din is-sejha għall-applikazzjonijiet, iżda wkoll fid-data tal-ħatra.

4.5. L-applikanti prospettivi għandhom jaraw il-proviżżjonijiet ġenerali marbuta ma' din is-sejha għall-applikazzjonijiet fejn jikkonċerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorita' pertinenti oħra, kif applikabbli (ara l-link aktar 'l isfel).

Sottomissjoni ta' Dokumentazzjoni

5.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti, li kopja ta' għandha tkun skennjata u mibgħuta permezz tar-Recruitment Portal fuq <https://recruitment.gov.mt>.

5.2 Id-dokumenti oriġinali għandhom, mingħajr eċċezzjoni, jintwerew waqt l-intervista.

Proċeduri tal-Għażla

6.1. L-applikanti eliġibbli jiġu assessjati minn Bord tal-għażla biex jiġi ddeterminat min hu adatt għall-post. Il-marka massima għal dan il-process tal-għażla hija 100% u l-marka li persuna trid iggib biex tghaddi hija 50%.

6.2. Tingħata kunsiderazzjoni xierqa lill-kandidati li, minbarra dak rikjest f'paragrafi 4.1 - 4.3, għandhom esperjenza ta' xogħol relevanti u ppruvata.

Sottomissjoni tal-Applikazzjoni

7. L-applikazzjonijiet għandhom jiġu sottomessi, għall-attenzjoni tas-Sezzjoni tar-Reklutaġġ, Ministeru għall-Finanzi u s-Servizzi Finanzjarji, permezz tar-Recruitment Portal **biss** f'dan l-indirizz: <https://recruitment.gov.mt>. L-applikazzjonijiet għandhom jinkludu Curriculum Vitae (li għandu jinkludi lista tal-kwalifiki tal-applikant), u Service and Leave Record Form (GP 47) aġġornat, li tali document irid ikun maħruġ mhux aktar minn xahar (1) qabel id-data tal-applikazzjoni, f'format pdf, li għandhom ikunu uploaded permezz tal-Portal. Id-data tal-għeluq tal-applikazzjonijiet hija **nofsinhar (Fin Ċentrali Ewropew) ta' nhar it-Tnejn, 24 ta' Frar 2020**. Ittra elettronika ġġenerata mill-kompjuter tintbagħat bħala rċevuta tal-applikazzjoni. Aktar dettalji dwar is-sottomissjoni tal-applikazzjonijiet jinsabu fil-provedimenti ġenerali msemmija hawn isfel.

7.1 Applikanti jingħataw sa żewġ granet tax-xogħol (2) wara d-data tal-għeluq jew sa żewġ granet tax-xogħol (2) mid-data tan-notifika, liema tiġi l-aħħar; biex jissottomettu dokumenti mhux korretti jew mhux mimlija kif suppost.

Dispożizzjonijiet Ġenerali Ohra

8. Dispożizzjonijiet ġenerali ohra dwar din is-sejha għall-applikazzjonijiet, b'referenza partikolari għall-:

- benefiċċji applikabbli, kundizzjonijiet u regoli/regolamenti;
- bdil raġonevoli għall-persuni rreġistrati b'diżabilità;
- sottomissjoni ta' dikjarazzjoni ta' rikonoxximent dwar il-kwalifiki ;
- pubblikazzjoni tar-riżultat;
- eżami mediku;
- proċess sabiex tiġi sottomessa petizzjoni dwar ir-riżultat;
- aċċess għall-formola tal-applikazzjoni u dettalji relatati ;
- żamma ta' dokumenti;

jistgħu jiġu aċċessati permezz tas-sit elektroniku tad-Divizjoni dwar Nies u Standards fl-indirizz <https://publicservice.gov.mt/en/people/Pages/PeopleResourcingandCompliance/FormsandTemplates.aspx> jew jinkisbu minn recruitment.mfin@gov.mt. Dawn il-provedimenti ġenerali għandhom jiġu meqjusa bħala parti integrali minn din is-sejha għall-applikazzjonijiet.

Is-sit elektroniku u l-indirizz elektroniku tas-Sezzjoni huma <https://mfin.gov.mt> u recruitment.mfin@gov.mt.

Joseph Caruana
Segretarju Permanenti (Integrazzjoni u Amministrazzjoni)
Ministeru għall-Finanzi u s-Servizzi Finanzjarji

KBO